



संख्या- 222  
28/03/2020

मुख्यमंत्री ने सीमावर्ती क्षेत्रों में लॉकडाउन में फँसे लोगों को राहत पहुँचाने के उद्देश्य से आपदा सीमा राहत शिविर की व्यवस्था करने का दिया निर्देश

➤ मुख्यमंत्री स्वयं कर रहे हैं इस व्यवस्था का अनुश्रवण

पटना 28 मार्च 2020 :- मुख्यमंत्री श्री नीतीश कुमार ने आज संध्या 1 अणे मार्ग में समीक्षा बैठक की। बैठक में मुख्यमंत्री ने लॉकडाउन में राज्य के सीमावर्ती क्षेत्रों में फँसे लोगों को राहत पहुँचाने के उद्देश्य से मुख्य सचिव को बिहार से लगने वाली राज्यों की सीमाओं एवं नेपाल देश की सीमा पर 'आपदा सीमा राहत शिविर' की व्यवस्था करने का निर्देश दिया। 'आपदा सीमा राहत शिविर' में आपदा राहत केन्द्रों की तरह ही दूसरे राज्यों से आने वाले बिहार के लोगों अथवा अन्य राज्यों के फँसे लोगों को भोजन, आवासन एवं चिकित्सकीय सुविधा उपलब्ध करायी जायेगी। इस व्यवस्था की समीक्षा एवं अनुश्रवण मुख्यमंत्री स्वयं कर रहे हैं।

मुख्यमंत्री ने कहा कि सरकार कोरोना संक्रमण के कारण लोगों के लॉकडाउन में फँसे होने की स्थिति को आपदा मान रही है और ऐसे लोगों की मदद उसी तरह की जायेगी, जैसी अन्य आपदा पीड़ितों के लिये की जाती है।

मुख्यमंत्री के इस निर्देश के आलोक में मुख्य सचिव श्री दीपक कुमार ने राज्य के सभी सीमावर्ती जिलों यथा- पश्चिमी चम्पारण, पूर्वी चम्पारण, सीतामढ़ी, मधुबनी, सुपौल, अररिया, किशनगंज, पूर्णिया, कटिहार, भागलपुर, बाँका, जमुई, नवादा, गया, औरंगाबाद, भोजपुर, कैमूर, बक्सर, छपरा, सीवान एवं गोपालगंज के जिलाधिकारियों से वीडियो कॉन्फ्रेंसिंग के माध्यम से त्वरित कार्रवाई का निर्देश दिया।

\*\*\*\*\*